

کتاب سازی و کتب خانہ سازی

(اسلام کا ایک ثقافتی ورثہ)

جناب محمد حلیم چشتی صاحب

(۲)

دو قسم کے کتب خانوں کا اہمیت | حقیقت یہ ہے کہ عہد رسالت سے پوچھتی صدی ہجری تک مسلم معاشرے میں دو قسم کے کتب خانوں کی ہر جگہ کثرت رہی ہے: اول وہ کتب خانے جنہیں عرف عام میں زندہ کتب خانہ کہا جاتا تھا۔ یہ سامانِ کتابت کی قیود سے آزاد تھے۔

دوسرے وہ کتب خانے جن کا وجود سامانِ کتابت کا مرہونِ منت ہے۔ آج فن کی اصطلاح میں اسی کو چند قیود کے ساتھ کتب خانہ کہا جاتا ہے۔ یہ اسلام کا فیضان ہے کہ مسلمانوں نے صدیوں تک دونوں قسم کے کتب خانوں کا سلسلہ برقرار رکھا۔

وہ زندہ کتب خانے (مکتبات حیتہ) جن سے بلا قیدِ زمان و مکان ہر جگہ فائدہ اٹھایا جاتا تھا، یہ علوم و معارف کے گنجائے گراں مایہ علماء و محدثین، فقہاء و مفسرین، ادباء و ائمہ، لغت کے صدور (یعنی، محققین)، جن میں وہ سب کچھ محفوظ تھا جو انہوں نے رسالتِ نبوی صلی اللہ علیہ وسلم اور معاصرین صحابہ رضی اللہ عنہم سے سنا اور شب و روز غور و فکر کے بعد خود سمجھا تھا، چنانچہ خلفاء اربعہ و عبادہ، یعنی عبداللہ بن مسعود، عبداللہ بن عباس و عبداللہ بن عمر، مجتہدین و حفاظ اور مکثرین رکثرت سے روایت کرنے والے صحابہ رضی اللہ عنہم)

کی جماعت اسی قسم کے کتب خانوں کی نظیر تھی۔ اس لیے کہ جب ان سے کچھ پوچھا جاتا وہ بے کم و کاست اُسے بیان کر دیتے۔ ان کے بعد ان کے نامور تلامذہ کی بھی یہی شان تھی۔ چنانچہ محمد بن مسلم بن شہاب زہری (۵۸-۱۲۴ھ = ۶۷۸-۷۴۲ء) کا واقعہ کتب تاریخ و تذکرہ میں محفوظ ہے کہ خلیفہ ہشام بن عبد الملک اموی (۷۱-۱۲۵ھ = ۶۹۰-۷۴۳ء) نے امام زہری کو بلا کر فرمائش کی کہ صاحبزادوں کو کچھ حدیثیں املا کر وائیں۔ اُس نے پس پردہ کاتب کو بٹھایا تاکہ وہ دیکھ نہ سکیں اور ہدایت کی کہ جو بیان کریں اُسے قلمبند کیا جائے۔ موصوف نے چار سو حدیثیں املا کر لیں۔ کچھ عرصہ بعد ہشام نے زہری سے عرض کیا: وہ ذخیرہ جو املا کر آیا گیا تمھا گم ہو گیا ہے۔ امام موصوف دوبارہ املا کرانے پر آمادہ ہو گئے۔ ہشام نے حسب سابق کاتب کو ہدایات دیں۔ امام زہری تو وہ حدیثیں املا کر اگر رخصت ہو گئے۔ خلیفہ ہشام نے ان کا مقابلہ کیا، سرسوفرق نہ پایا۔ حفظ کا یہ انداز عربوں کی طبیعت و مزاج کے عین مطابق تھا۔ وہ جو کچھ سنتے اُسے حافظہ کی قید میں محفوظ رکھتے تھے۔ ان وجوہ سے ابتدائی دور میں اس قسم کے زندہ کتب خانوں کو مسلم معاشرے میں بڑی قدر و منزلت حاصل تھی۔

اس سے یہ حقیقت واضح ہو جاتی ہے کہ مسلم معاشرے میں ابلاغِ علم اور کتب خانوں کی یہ وہ زندہ تحریک تھی جس نے مادی کتب خانوں کی تحریک کو ابتدا میں بہت سہارا دیا۔

۱۔ ابن حزم، الرسالة الثانیة، اسماء الصحابة الرواة وما بكل واحد من العدد، ص ۲۷۵-۲۷۶ (ولہ) الرسالة الثالثة، اصحاب الفتيا من الصحابة ومن بعدہم علی مراتبہم فی کثرة الفتيا۔ ص ۳۱۹۔ یہ دونوں رسالے جو جامع السیرة و خمس رسائل اخري تحقيق احسان عباس، ناصر الدين الاسد، مصر، دار المعارف، ب ت میں شامل ہیں۔

۲۔ ابن حجر، تہذیب التہذیب، حیدرآباد الدکن، مطبعة مجلس دائرة المعارف النظامية، ۱۳۲۵ھ، جلد ۹ ص ۴۴۹۔

اسلامی فتوحات کا دائرہ جب وسعت اختیار کر گیا۔ اقوامِ عالم جوق در جوق حلقہ بگوشی اسلام ہوئیں۔ وہ عربوں کی طرح ہر بات کو یاد رکھنے کی عادی نہ تھیں، نہ ان کا حافظہ ان کی طرح قوی تھا۔ اس لیے ”قیروا العلم بالکتاب“ کی تحریک کو اور بھی فروغ حاصل ہوا، اس اثنا میں گو علوم و فنون میں تنوع ہوا، کھرے سکون کے ساتھ کھوٹے سکے بھی بازارِ علم میں آنے لگے۔ اسلام کی بدولت علمی سیادت و قیادت موالی کو حاصل ہوئی۔ انہوں نے علمی مسندوں کو زینت بخشی اور ابلاغِ علم کی خاطر تصنیف و تالیف میں سرگرم عمل ہوئے۔ یہ لوگوں کی جب مہمتیں جواب دینے لگیں۔ اور ائمہ فن کو علم کے برباد ہونے کا خطرہ ہوا تو انہوں نے تیزی سے سینوں سے سفینوں میں علوم و معارف کو تارنا شروع کیا۔ گو درس و تدریس کا انداز نہیں بدلا، اس لیے کہ انہوں نے عربوں سے اکتسابِ علم کیا تھا۔ اور یہ انہی کے طریقہٴ تعلیم کے دلدادہ تھے، چنانچہ علوم کی تحصیل اسی طرح حافظہ سے کی جاتی رہی۔

۱۶ چنانچہ امام بیہق بن سعد رالمتوفی ۱۷۵ھ کا بیان ہے کہ:-

”اسکندریہ میں ایک شیخ آیا جو نافع مولیٰ ابن عمرؓ سے روایتیں بیان کرتا تھا۔ میں نے بھی اس سے دو قنداق بڑی بڑی کاپیاں نقل کیں اور انہیں نافع کو بھیجا، موصوف نے ان روایات سے انکار کیا۔ (السیوطی، تخذیر الخواص من اکاذیب القصاص۔ تحقیق محمد الصباغ، بیروت۔ المکتبۃ الاسلامیہ، ۱۳۹۳ھ ص ۱۶۷)۔

۱۷ ابن عبد ربہ، کتاب العقد الفرید، تحقیق احمد ابن احمد الزین۔ ابراہیم الابیاری۔ ط-۱۲، القاہرہ، مطبعتہ لجنۃ التالیف والنشر والنشر، ۱۳۷۲ھ ص ۲۱۵-۲۱۶۔ یا قوت، معجم البلدان، بیروت، دار صادر، ۱۳۷۲ھ جلد ۲ ص ۳۵۲۔ ابن خلدون۔ المقدمہ، بیروت، دارالکتاب اللبنانی، ۱۹۶۱ء ص ۱۰۴۔

۱۸ استنجبوا ان یؤخذ عنہم حفظاً کما أخذوا حفظاً (ابن حجر۔ فتح الباری جلد ۱ ص ۲۱۸)۔

وسائل کتابت کی فراہمی | یہی وہ زمانہ تھا جب وسائل و سامان کتابت باسانی میسر ہونے لگا تھا، کاغذ کے کارخانے اسلامی قلمرو میں لگنے شروع ہو گئے تھے۔ کاغذ جب سہولت سے ملنے لگا تو ہر طرف قسم قسم کا علمی ذخیرہ جمع کیا جانے لگا۔ اسلامی قلمرو میں شہر شہر اور بستی بستی ہی نہیں بلکہ گلی گلی مادی کتب خانے قائم ہونے لگے اور سینوں کے ساتھ سفینوں میں علوم کا ذخیرہ کیے جانے کا ترقی پذیر سلسلہ مسلم معاشرے کا شعار بن گیا۔ اس طرح ہر دو قسم کے کتب خانوں کا باہمی سفر شروع ہوا۔ جہاں ایک پایا جاتا وہاں دوسرا بھی ساتھ ہی ملنے لگا۔ ہر دو نوع کے کتب خانوں کے تلازم کا یہ سلسلہ چوتھی صدی ہجری تک اپنے عروج پر رہا۔

اس دور کے ثبوت میں بطور کلی انگلہزارے مختلف ادوار سے چند نامور ائمہ لغت، ادیب، طبیب اور حفاظ حدیث کے نام بالترتیب زمانی ذیل میں پیش کیے جاتے ہیں جن کے کتب خانوں کے ذخائر کم و بیش ان کے صدور میں محفوظ تھے۔

دوسری صدی ہجری:

۱۔ ابو عمرو بن العلاء بن عمار مازنی بصری المتوفی ۵۴ھ کا کتب خانہ۔

۲۔ امام سفیان ثوری کوفی المتوفی ۶۱ھ کا کتب خانہ۔

تیسری صدی ہجری:

۱۔ ابو اسحاق ابراہیم بن اسحاق بغدادی حرمی المتوفی ۲۵۵ھ کا کتب خانہ۔

۲۔ امام احمد بن حنبل شیبانی المتوفی ۲۴۱ھ کا کتب خانہ۔

۳۔ ابو العباس احمد بن یحییٰ المعروف بثلث المتوفی ۲۹۱ھ کا کتب خانہ۔

۴۔ ابو زرعه عبید اللہ بن عبد الکریم رازی المتوفی ۲۶۴ھ کا کتب خانہ۔

۵۔ ابو الحسن علی بن عبد اللہ بن جعفر المعروف بابن المدینی المتوفی ۲۴۳ھ

۶۔ ابو عثمان عمرو بن بکر حافظ المتوفی ۲۵۵ھ کا کتب خانہ۔

۷۔ امام محمد بن اسماعیل بخاری المتوفی ۲۵۶ھ کا کتب خانہ۔

پونجھی صدی ہجری :

- ۱۔ ابو عبد اللہ ابن اسحاق اصبہائی المعروف بابن منذہ المتوفی ۳۹۵ھ کا کتب خانہ
- ۲۔ ابو القاسم سلیمان بن احمد بن ایوب شامی طبرانی المتوفی ۳۶۰ھ کا کتب خانہ
- ۳۔ ابو بکر محمد بن زکریا رازی المتوفی ۳۲۰ھ کا کتب خانہ۔
- ۴۔ ابو عبید اللہ محمد بن عمران مرزبانی بغدادی المتوفی ۳۲۲ھ کا کتب خانہ۔

پانچویں صدی ہجری :

- ۱۔ ابو ذر عبد بن احمد بن محمد انصاری ہروی مالکی المعروف بابن السہاک المتوفی ۳۳۴ھ کا کتب خانہ۔

- ۲۔ ابو حبیان علی بن محمد توحیدی المتوفی ۳۲۰ھ کا کتب خانہ۔

مذکورہ بالا ائمہ فن کے کتب خانوں کا تذکرہ ہم نے اپنے "تحقیقی مقالہ" اسلامی کتب خانے عہد عباسی میں "کیا ہے۔

اس دور میں (الف، مطالعہ، ب، تعلیم و تدریس، ج، تصنیف و تالیف، د، مناظرہ و مباحثہ، ہ، مذاکرہ، و، تفکر و تدبر، ز، اہم ذرائع تھے جن سے علوم زندہ رکھے جاتے اور ان میں اضافہ کیا جاتا تھا۔ علماء استفادہ و افادہ کی خاطر اپنے آپ کو علمی سرگرمیوں میں وقف کیے رہتے تھے۔ اس لیے علوم ان کے دماغ میں تازہ رہتے تھے، وہ اپنی یافت و دریافت، معلومات و تحقیقات کو کتابوں میں منتقل کر کے موجودہ و آئندہ نسلوں کو اپنے علمی نتائج و ثمرات سے باخبر رکھتے اور ان موضوعات پر قدم سے جو یادگار مواد ہوتا، مقدمہ کتاب میں اس کی نشاندہی کر کے قاری کو ان کتابوں سے متعارف کراتے۔ مزید تحقیقات کے لیے نئے راستوں کی طرف رہنمائی کرتے اور کتابی ذخائر کو فروغ دیتے تھے۔ اس سے معلوم ہوتا ہے کہ جو کچھ ان کے صفحات قلب و دماغ پر مسطور ہوتا تھا ان کا خزانہ کتب اپنی علوم و حقائق کا خارجی وجود تھا، چنانچہ حوادث روزگار یا رمنی و سماوی آفات سے ان کا ذخیرہ کتب ضائع ہو جاتا تو اس کی ٹیس وٹاں کے ہر مقامی کے دل میں اٹھتی تھی۔ اس کا انہیں بھی طبعی غم ہونا تھا،

لیکن ان کے صفحاتِ قلب پر وہ علوم و حکم نقش ہونے کی وجہ سے نہ ان کا دل بیٹھتا اور نہ وہ بیمار پڑتے تھے، بلکہ ان علوم و معارف کا ہمہ وقت ذہن میں استحضار اور دل و دماغ پر ثبت رہنا ہی ان کے اطمینان کا سب سے بڑا سہارا تھا۔ انہیں اس امر کا یقین تھا کہ وہ جب چاہیں گے ان علوم و حکم کو پچھریں صفحاتِ قرطاس پر باسانی آتا رہیں گے، چنانچہ علماء و ادباء کے کتب خانے کسی وجہ سے نذرِ آتش کیے گئے تو انہوں نے جلانے والوں سے یہی کہا کہ تم نے ہمارا کتب خانہ جلا کر اپنا کلیجہ ٹھنڈا کیا اس سے یہ سمجھنا کہ علم سے ہمارا رشتہ منقطع ہو گیا، بے درست نہیں۔ علمی ذخیرہ ہمارے دل و دماغ میں مسطور و محفوظ ہے۔ جن کی نظر سے ہماری تالیفات گزری ہیں، ان کے مضامین اہل علم کے ذہنوں میں اُتر چکے ہیں۔ انہیں محو نہیں کیا جاسکتا، چنانچہ وزیرِ کفایت الکفاۃ ابوالقاسم اسماعیل بن عیاد طالقانی المعروف بصاحب ابن عباد (۳۲۶-۳۸۵ھ = ۹۳۸-۹۹۵ء) نے ابوحیان علی بن محمد توحیدی (۴۰۰-۴۰۰ھ = ۱۰۱۰ء) کو سال بھر قید میں رکھنے کے بعد جو عیشِ انتقام میں اس کا کتب خانہ نذرِ آتش کرایا تو ابوحیان کو رنج ہوا اور اُس نے اس ناروا حرکت پر اسے ملامت کی بلکہ آخر عمر میں جب اس نے اپنی تالیفات علمی سرمایہ کو ناقدوں کے مانتوں میں جانے کے ڈر سے جلایا اور اس پر نکتہ چینی کی گئی تو اُس نے نکتہ چینیوں سے کہا:-

”میرے سینے میں وہ علم ہے جو کاغذ پر کاغذ بھرتا جائے گا اور زندگیاں ختم ہوتی رہیں گی، لیکن وہ علم فنا نہیں ہوگا۔ یہ اللہ تعالیٰ کا ہم پر بڑا فضل ہے، لیکن اکثر لوگ نہیں جانتے۔ میری آنکھ اس کے بعد سیاہی، ورق، جلد، قرأت، مقابلہ، نصیح اور نوشت و خواند سے نہیں ٹھکتی ہے۔“

علامہ ابو محمد علی بن احمد المعروف بابن حزم قرطبی (۳۸۴-۴۵۶ھ = ۹۹۴-۱۰۶۴ء)

۱۔ یاقوت، معجم الادباء ط: ۲، القاہرہ عیسیٰ البیاتی الحلبی، ۱۳۵۰ھ، جلد ۶ ص ۲۱۹ -

۲۔ ایضاً - جلد ۱۵ ص ۲۲۲ -

کی تصانیف کو جب اشبیلیہ میں نذر آتش کیا گیا اور یہ تبرائے پہنچی تو اس نے حسبِ ذیل شعر کہے تھے :-

وان تحرقوا القراطاس لا تحرقوا الذی

تضمنہ القراطاس، بل هو فی صدری

(اور تمہارا میری تصانیف جلا دینا رسو و مند نہیں اس لیے کہ) ان مضامین

کو جو کتابوں کے ذریعے ذہنوں میں اتر گئے ہیں، تم نہیں جلا سکتے، نہ ان علوم

کو جو میرے سینے میں محفوظ ہیں)۔

یسیرٌ ہی حیث انتقلت رکابہی

وینزل ان انزل ویدفن فی قبری

(وہ علم میرے ساتھ چلتا ہے جہاں میری سواریاں جاتی ہیں اور جہاں میں اترتا

ہوں وہاں اترتا ہے۔ وہ میرے ساتھ قبر میں بھی دفن ہوگا)۔

دعونی من احراقِ راقِ و کاغذِ

وقولوا بعلم کی یری الناس من یداری

(مجھے چھوڑو، چرطے اور کاغذ کے جلانے سے باز رہو اور علم کی کہوتا کہ

جو اہل علم دیکھیں وہ جان لیں)۔

ابو موسیٰ عبدالرحمن بن موسیٰ استیجی، امام مالک، سفیان بن عیینہ اور اصمعی جیسے

ائمہ فن کے شاگرد تھے۔ فقہ، حدیث، لغت و ادب کے امام و حافظ تھے، موصوف

نے اندلس سے مشرق کا سفر کیا، کتابیں جمع کیں، لے جاتے وقت وہ بحرِ تدمیر میں غرق

ہو گئیں، جب استیجی پہنچے تو لوگوں کو اس حادثہ راجا نکاہ کا علم ہوا۔ پورا شہر اس کی

تعزیت کے لیے اُمنڈ آیا۔ اہل استیجی ان کی بخیر و عافیت واپسی پر مبارک باد پیش کرتے

(باقی بر صفحہ ۵۶)

لے یا قوت، معجم الادب جلد ۱۲ ص ۲۴۹ -

لے ایضاً " ص ۲۵۳ -